



இன்று பிறந்தார் இளைஞர்களின் இதயநீதி! எவரையும் வெல்வார் எங்களின் உதயநீதி!

ஈரோட்டுப் பெரியார்
எழுப்பிய எரிதழுவில்
சுடரெடுத்துப் புறப்பட்டார்
சொல்வேந்தர் அண்ணா!

அண்ணாவின் செந்நாவில்
அகப்பட்ட முத்துகளைச்
சேகரித்துக் கொண்டு
சிலிர்த்துக் கிளப்பினார்
செந்தமிழ்ச் சித்தர் கலைஞர்!

கலைஞரின் வார்ப்படமாய்க்
களங்கள் பலகண்டு
கருத்தியல் வானத்தின்
கதிரவனாய் ஒளிக்கின்றார்
முத்துவேல் கருணாநிதி ஸ்டாலின்!

மு.க. ஸ்டாலின் எனும்
முழுவீரத் தளபதியின்
தானைக்கும் சேனைக்கும்
தனிப்பெருமை குவிக்கின்ற
ஆணைக்கும் இடமாக
அணிசேர்த்து நிற்கின்றார்
அன்புத் தம்பி உதயநீதி!

**இளைஞர்கள் உள்ளத்தின்
எழுச்சி நதியாக
தாய்மார்கள் இதயத்தில்
தவறும் மதியாக
சுய மான உணர்வுகளைச்
சுடரும் விதியாக
காலமே வந்து
கையளித்த கதியாக
கழகத்தின் எதிர்காலக்
கனவுகளின் பதியாக**

**மின்னி மிளர்கின்றார்
மேதகு உதயநீதி!**

அண்ணா கலைஞரின்
ஆழ்மனத்து ஒளியாகத்
தளபதியார் திகழ்ந்து
தடங்கண்டு வென்றதுபோல்
தம்பி உதயநீதி
தந்தையின் ஒளிவாங்கிச்
செம்பியனைப் போலச்
செம்மாந்து நிற்கின்றார்!

**ஆறுமுகத் தரிசனத்தின்
ஆறெழுத்து மந்திரம்போல்
ஏறுமுகத் திருப்பதியின்
எட்டெழுத்து மந்திரம்போல்
அருந்தமிழர் உச்சரிக்கும்
அஞ்செழுத்து மந்திரமாய்
ஆகிவிட்டார் தம்பி
ஆற்றல்மிகு உதயநீதி!**

விளையாட்டாய் உள்நுழைந்து
விளையாடும் களமல்ல
அரசியல் என்பதனை
அனுபவித்து உணர்ந்ததனால்...

வித்தகனின் கைவாளாய்
வீரமென்னும் மொழிபேசி
புத்தகங்கள் வழியே
புத்தனைப்போல் ஒளியீசி
வித்தியாச வெளிச்சத்தில்
வீறுநடை போடுகிறார்
விளையாட்டுத் துறையமைச்சர்
வெல்லவே பிறந்தநம்

துணை முதலமைச்சர்!

எதிரிப் படையெல்லாம்
உதிரிப் படையென்று
அதிரும் படிநீன்று
அனைத்திலும் தான்வென்று
சதிராடி வருகின்றார் நம்
சங்கத்தமிழ்ப் பேரர்!

**‘இரண்டு படை வந்தாலும்
மூன்று படை வந்தாலும்
எப்படையும் எங்களுக்கு
நூலாம் படைதான்!
மூப்படையின் ஆற்றலுடன்
அப்படைகள் வென்று
ஒப்படைப்போம் தலைவரிடம்!
மறுபடியும் நமக்குத்தான்
மாநிலத்தின் மணிமகுடம்!’
என்று
அறிவுப்போர் நடத்துகிறார்
அன்புத் தம்பி!**

இந்தியத் தாயின்
எழில்முகத்தில் இடப்பட்ட
திலகம்போல் திகழும்
திராவிட மாடல் அரசின்
திசைமானியாகத்
திகழ்கின்றார்... எங்கள்
தென்னாடுடைய தம்பி!

‘சந்திர வடிவுடைய
சூத்திரச் சூரியன்!
சாந்த குணமுள்ள
சமத்துவச் சந்திரன்!

பொங்குமாங் கடலாகப்
பொங்கவும் தெரிந்த
திராவிடப் புத்திரன்!
ஒரே ஒரு செங்கல்லை
உயர்த்திப் பிடித்துப்
பலரும் வியக்கப்
பலவெற்றிக் கணிகளைக்
கொய்து கொடுத்த
விசித்திரன்!

தவப்பயனாய் வந்து
தமிழர்க்குக் கிட்டிய
தளிர்ந்தலைவன்!
சித்தன்னவாசல் சிற்பத்தைப் போல
சித்தரஞ்சன் சாலைச்
செப்பமாய்க் கிடைத்தவன்!

உழைப்பிலே பூத்த
உணர்வானன்!
புதுக்காலை திறக்கவந்த
பூபாளன்!
கொள்கைக் குன்றெடுத்துக்
குடைபிடித்து நிற்கும்
கோபாலன்!

காவியக் கலைஞர்
கவிமொழியில் சொன்னால்..
‘புறநானூற்றின் பெருமையை
மூடவந்த
புழுதிக் காற்றுகளைப்
புறமுதுகிட்டு
ஓடவிட வந்த’
நாயக நம்பி!
அண்ணாவின் மொழிசொன்னால்
‘நாட்டுக்குக் கிடைத்த
நல்ல தம்பி!’

**வீட்டுக்குக் கிடைத்த
விளக்காக
நாட்டுக்குக் கிடைத்த
இலக்காக
நமக்குக் கிடைத்திருக்கும்
சங்கநீதி பதுமநீதி
சமகாலத் தங்கநீதி
தம்பி உதயநீதி!**

அவருக்கு..
இன்று பிறந்தநாள்!
இமயம்போல் குளிரும்
இதயத்தைப் பெற்றவர்க்கு
இன்று பிறந்த நாள்!

**உழைக்கச் சலிப்பவன்
மட்டுமல்ல
உழைத்துச் சலிப்பவனும்
உயர்ச்சி காண முடியாது!
உழைப்பில் களிப்பவனே
உயரத்தைத் தரிசிக்கும்
உரிமைக்கு உரியவன்
என்பதைக்
கலைஞரின் வாழ்க்கையும்
தளபதியின் வாழ்க்கையும்
மட்டுமல்ல.. நம்
தம்பியின் வாழ்க்கையும்
தடங்காட்டி நிற்கிறது!**

வெற்றுக் கோஷங்களில்
விழுந்து புரள்கின்ற
சச்சரவுப் பேர்வழிகள்
சபைகாணத் துடிக்கும்
சரித்திரப் பிழைகளை
அறிவாயுதம் கொண்டுதான்
அழித்தொழிக்க வேண்டுமென்று
அறிவுத் திருவிழா என்னும்
அவதாரம் எடுத்தாரே
அருமைத் தம்பி..

அந்தச் சிலநாள்கள்
அண்ணாவும் கலைஞரும்
ஐயா பெரியாரும்
அறிவாளர் அம்பேத்கரும்
இதயம் சிவந்த
இடதுசாரித் தலைவர்களும்
கருத்தியல் காற்று வாங்கிக்
களித்தார்களே
வள்ளுவர் கோட்டத்தில்..
அந்தச் சாதனைக்கு
அழகான கிரீடத்தைச்
சூட்டி மகிழ்ந்தாரே நம்
சூரியத் தலைவர் தளபதி..
அந்த ஒரு நிகழ்வில்
ஆரியப் படைகடந்த
அறிவுலகப் பாண்டியன்
ஆகிவிட்டார் நம்
அன்பு உதயநீதி!

**‘பூக்கள் நூறு
பூக்கட்டும் புலியெங்கும்’
என்று புகன்றாரே
மதியுக்கு மாவீரர்
மாசேதுங்
அவர் வழியில்
இருவண்ணக் கொடிக்கு
எழுபத்தைந்து வயதென்று
கலைவண்ணம் மிகுந்த
கவினீழிா எடுப்பித்த
கலைஞரின் பேரரை.**



**களவெற்றிச் சூரரை
என்னென்று போற்றி
இறும்புது கொள்வது!**

வள்ளுவர் கோட்டத்தில்
வாயுரைப் பூக்கள்
எத்துணை மலர்ந்தன
எத்துணை கமழ்ந்தன
எத்துணைச் செவிகள்
இசைவாங்கிக் குளிர்ந்தன!

எத்துணைக் கிளர்ச்சி
இளையோர் உள்ளத்தில்
எழுந்து விழித்திருந்து
எக்காளம் இட்டன!

அத்துணை எழுச்சிக்கும்
அறிவுலக மலர்ச்சிக்கும்
உத்வேக உணர்ச்சிக்கும்
உதயநீதி என்னும்
உற்சாக நிதியன்றோ
ஒருபெருங் காரணம்!

அதனை உணர்த்தித்தான்
அன்று புகழ்மாலை
அழகுறச் சூட்டினார் நம்
ஆருயிர் தலைவர்!

காலத்தின் நிறமே
கருப்பு சிவப்பென்றும்
ஞானத்தின் வடிவமே
நம்கழகம் என்றும்
சீலர்கள் முழங்கிய
சிந்தனைத் தெறிப்பில்
வானமே கீழிறங்கி
வள்ளுவர் கோட்டத்தை
வணங்கியது என்றால்..
அதுமிகை அல்லவே!
ஆனந்தம் வழிகிறது
அப்படிச் சொல்லவே!

அற்றைப் போர்வானில்
அறிவகச் சூரியனாய்
அலர்ந்து ஒளிசெய்த
பேரறிஞர் அண்ணா
இளைஞர்கள் மத்தியில்
இயங்கிய போது..
கையெழுத்துக் கேட்கும்
களிறுகளுக் கெல்லாம்
‘அறிவே அரண்’ என்றுதான்
எழுதிக் கொடுப்பாராம்!

‘அறிவு அற்றம் காக்கும்
கருவி’ யென்று
உணர்ந்த கூட்டம்தானே
உடன்பிறப்புகளின் கூட்டம்!
அந்தக் கூட்டத்தை
அதே நாட்டத்தை

இன்றும் வளர்க்கின்ற
எழுச்சித் தளபதியாய்
அன்று தோன்றினார்
அறிவு ஜீவிகளின்
அத்தனை கண்களுக்கும்!
பெண்ணியச் சிந்தனை
படைத்த பெண்களுக்கும்!

**திரும்பும் இடமெல்லாம்
தேர்தல் பாதையே
தெரியும் தருணத்தில்..
விரும்பும் கொள்கையை
வென்றெடுக்கும் தினவோடு
புதுப்பாதை திறந்த
புத்துலகச் சிற்பியை
எவ்வண்ணச் சொல்லெடுத்து
எங்ஙனம் நான் ஏத்துவது?**

கரும்பு வயலுக்கும்
கற்றாழைப் புதருக்கும்
வேற்றுமை தெரியாமல்
விழிப்பது சரிதானா?

ஒளிவட்ட நிலவுக்கும்
ஊமத்தம் பூவுக்கும்
வேறுபாடு புரியாமல்
விழிப்பது முறைதானா?

வண்ண மயிலுக்கும்
வான்கோழி தனக்கும்
வித்தியாசம் விளங்காமல்
விழிப்பது மதிதானா?

ஆளுமைச் சக்திக்கும்
அட்டைக் கத்திக்கும்

**டாக்டர்
எஸ். ஜெகதீரட்சகன்
எம். பி.**

மேனாள் ஒன்றிய
இணையமைச்சர்



இளைங்கண்டு சாய்ப்போம்!

இனப்பகை மொழிப்பகை
இரண்டுக்கும் துணைநிற்கும்
உட்பகை அனைத்தையும்
உறுதியுடன் வீழ்த்துவோம்!

தோற்றோடிப் போனவர்கள்
‘தோல்’மாற்றிக் கொண்டு
வேற்றுருவில் வந்தாலும்
வென்று காட்டுவோம்!

பூ விரிய மதுநுகரும்
பொறிவரிய வண்டைப்போல்
தீ விரியச் சிந்தித்து
தீவிரமாய்த் தொண்டாற்றும்
காவிரியின் பேரனுக்குக்
கடைசிவரை துணையிருப்போம்!

ஓவியம்போல் தெரிந்தாலும்
உள்ளிருக்கும் கனவுகளின்
காவியமாய்ப் புறப்பட்டுக்
களங்காணும் தம்பிக்கு..
ஆயிரமாய்ப் படைதிரட்டி
அரசியல் தலைவர்களின்

அணிவகுப்பைக் காட்டிடுவோம்!
அரசியலை மீட்டிடுவோம்!

**கைகளே கற்பகமாய்
கண்களே காமதேனுவாய்
திருமுகமே சிந்தாமணியாய்
மனோதிடமே வச்சிராயுதமாய்
அன்றளும் விளைவிக்கும்
அறிவுப் புரட்சியே**

**ஆயிரம் கண்களாய்க் கொண்டு
ஆட்சி பீடத்தை
அலங்கரிக்கும் தளபதியார்
அடுத்த முறையும்
அமர்வார் அரியணையில்!**

அவருக்குப் பக்கத்தில்..
அறிவுப் புரட்சிக்கு
அணிசேர்க்கும் தம்பி
ஆற்றலின் சிகரமாய்

பேதங்கள் புரியாமல்
பிறழ்வது முறைதானா?

ஒளிமிக்க வைரத்தை
உட்புக் கல்லோடு
ஒப்பிட்டுப் பார்க்கும்
உள்ளீடு நிறைதானா?

என்கின்ற நோக்கில்
ஏராளப் பகுத்தறிவுப்
பாடங்கள் நடத்தப்
பாடுபடும் தம்பிக்கு..
பக்க பலமாகப்
படைகூட்டும் தளமாகத்
தக்கவர்கள் எல்லாம்
தலைநிமிர்ந்து நிற்கிறோம்!

குருதி அணுக்களில்
குறிக்கோள் சுமந்த
கொள்கைத் தலைவர்கள்
கூடி நிற்கிறோம்!

தீதென்றே தெரியாமல்
திருட்டுத் தனமாக
ஏதொன்று நுழைந்தாலும்

ஆகாய உயரமாய்..
வியக்க வியக்க
வியப்பே எழும்வண்ணம்
வெற்றிகளைப் பெற்று
வீற்றிருப்பார் என்று
போற்றிசெத்து நின்று
பாமணக்கும் தமிழால்
பல்லாண்டு பாடுகிறேன்!

**வேர்வை வழிய வழிய
செந்தமிழ் நாட்டுச்
சின்னவர் புகழ்பாடி
தேர்தல் களத்தில்
தீரமுடன் உழைப்போம்!**

**வெற்றிக் கவரி
வீசப்படும் போது
வேர்வை உலரட்டும்!
அதுவரை தோண்டர்கள்
உழைப்பு தொடரட்டும்!**

வாழிய எங்கோன்
வள்ளல் தளபதியார்!
வாழிய எங்கள்
தளபதியின் தளபதியார்!



புதுக்கோட்டை மாவட்டம் புதுக்கோட்டை மாநகராட்சி பகுதியில் அமைந்துள்ள புதுகை ஸ்டார் மருத்துவமனையில் புதுகை ஸ்கேன் மையத்தினை பிற்படுத்தப்பட்டோர் நலத்துறை அமைச்சர் சி.வ. வீ. மெய்யநாதன் திறந்து வைத்தார். இந்நிகழ்வில் புதுகை ஸ்டார் மருத்துவமனையின் நிர்வாக இயக்குனர் ஜான்சிராணி, மருத்துவர் முனியன், முன்னாள் சட்டமன்ற உறுப்பினர் கவிச்சுடர் கவிதைப்பித்தன், த.சந்திரசேகரன், க.மதியழகன், மாநகர பொறுப்பாளர் வே.ராஜேஷ், மாமன்ற உறுப்பினர் கவிவேந்தன் மற்றும் மருத்துவக் குழுவின் மருத்துவர்கள் கலந்து கொண்டனர்.



அரியலூர் மாவட்டம், குன்னம் சட்டமன்றத் தொகுதி, செந்துறை ஒன்றியம், சன்னாசிநல்லூர் கிராமத்தைச் சேர்ந்த 50க்கும் மேற்பட்ட மாற்றுக் கட்சித் தோழர்கள் தமிழ்நாடு அரசு போக்குவரத்து மற்றும் மின்சாரத்துறை அமைச்சர் சா.சி.சிவசங்கர் முன்னிலையில் தங்களை திராவிட முன்னேற்றக் கழகத்தில் இணைத்துக் கொண்டனர். உடன் ஒன்றியக் கழகப் பொறுப்பாளர்கள் பூசெல்வராஜ், வி.எழில்மாரன், பொன்.செல்வம், மாவட்டப் பொறியாளர் அணி அமைப்பாளர் கே.சி.லூயிகிறவன் மற்றும் மாவட்ட, ஒன்றிய கழக நிர்வாகிகள் பலரும் உடனிருந்தனர்.